

Hər bir əlamətdar gün, bayram hə-sabat xarakteri daşımaqla yanaşı, həmin tarixin ölkənin, xalqın tale-yində hansı rola malik olduğunu təhlil etmək, indiki və gələcək nəsillərə çatdırmaq üçün ge-niş imkanlar yaradır. Məsələn bu kontekst-dən yanaşdıqda əminliklə söyləmək olar ki, Azərbaycanın müstəqillik tarixinə qızıl hərflərlə yazılan 15 iyun 1993-cü ilin ölkəmizin bu günü və gələcəyi üçün əhəmiyyəti misil-sizdir. "Konstitusiya və Suverenlik İli"ndə 15 İyun - Milli Qurtuluş Gününi tamamilə fərqli bir oqatda, sonsuz qürur və iftixar hissi ilə qeyd edirik. Bu baxımdan Azər-bay-can dövləti xalqımızın milli maraqlarını rəhbər tutaraq, yaratdığı yeni reallıqlar şə-raitində müstəqil siyasətini daha cəsarətlə, prinsipiallıqla davam etdirir, qüdrətli Azər-baycan dövləti Konstitusiyanın tələblərinə və öz suveren hüquqlarına əsaslanaraq, qar-şıda duran strateji hədəflərə doğru inamla irəliləyir. Konstitusiyamızın bayan etdiyi amillərdən biri ərazi bütövlüyümüzün və suverenliyimizin tam bərpa olunmasıdır ki, 2025-ci il bu ali sənədin qəbul edilməsinin 30 və Vətən müharibəsində Qələbəmizin 5 ilinin tamam olması ilə tarixə yazılır. Hər iki əlamətdar hadisə 15 iyun 1993-cü ildən başlanan yolun təqdimatıdır.

Zamanın hökmü ilə ötən əsrin 90-cı illərinin əvvəlində dövlət müstəqilliyini bərpa edən Azərbaycan Ermənistanın təcavüzü, xarici təzyiqlər və daxili çəkişmələr üzündən dünyanın siyasi xəritəsindən silin-mək və dövlətçiliyini itirmək təhlükəsi ilə qarşılaşdı. AXC-Müsavət cütlüyü bir illik iqtidarı dövründə dövlət idarəetməsində heç bir təcrübəsi olmayan şəxs-lərin vəzifəyə gətirilməsi suverenliyimizə təhdid yaradı-mışdı. Taleyimizin həll olunduğu ağır bir zamanda xalqın təkidli tələbinə səs verərək yenidən hakimi-yətə qayıdan Ulu Öndər Heydər Əliyev doğma Və-tənin xilası naminə misilsiz fədakarlıq nümayiş etdir-di, ölkəmizi ictimai-siyasi fərakəndəliyin və anarxi-yanın mənəfəsindən qurtardı, bütün sahələrdə müşahidə olunan dərin tənəzzülün qarşısını aldı, ye-nidən qurduğu və hər cür qəsdlərdən qoruduğu Azərbaycan dövlətinin dayanıqlı inkişaf yolunu müəyyən etdi.

Xilaskarlıq missiyası

Dahi rəhbər Heydər Əliyevin dövlətimiz və xalqı-mız qarşısındakı xidmətlərindən bəhs edərkən, ilk növbədə, onun xilaskarlıq missiyası göz önünə gəlir. Məhz bu səbəbdən 1993-cü il 15 iyun tarixi Azər-baycanın tənəzzüldən xilas olaraq tərəqqi yoluna çıxması, dünya miqyasında müstəqil siyasət həyata keçirən dövlət kimi tanınması, beynəlxalq aləmdə la-yiqli yerini tutması ilə səciyələnilir. Ulu Öndərin xal-qımız və tariximiz qarşısında ən böyük xidmətləri kəskin geosiyasi ziddiyyətlərin mövcud olduğu bir şəraitdə Azərbaycan dövlətçiliyini xilas etməsində, ölkəmizi parçalanıb yox olmaq təhlükəsindən qurtar-masında idi. Dövlət başçısı İlham Əliyevin qeyd etdi-yi kimi, danılmaz həqiqətdir ki, Azərbaycanın müasir və müstəqil dövlət kimi mövcudluğu, inkişafı XX əs-rdə ikinci dəfə qazandığımız müstəqilliyin ilk illərinə təsadüf edən Milli Qurtuluş Günü ilə əlaqədardır.

XX əsrin sonu həqiqətən də Azərbaycan dövləti-nin, xalqının həyatında tələyüklü bir dövr idi. Tarixin bu mərhələsində baş verən hadisələr Ümummilli Li-der Heydər Əliyevin hakimiyyətə qayıdışını şərtlən-dirdi. Azərbaycanın qısa zamanda sabitlik diyarı ki-mi nüfuz qazanması malik olduğu təbii resurslardan səmərəli istifadəsinə geniş imkanlar yaratdı. Halbu-ki 1991-1993-cü illərdə iqtisadi əlaqələrin qurulma-sından, ölkə iqtisadiyyatına sərmayələrin yatırılma-sından danışmaq mümkünsüz idi. Çünki ölkədə ictimai-siyasi vəziyyət olduqca ağır idi. İqtisadi əlaqələ-rin qurulmasında maraqlı olan dövlətlər hər zaman ilk olaraq ölkədə sabitliyi, demokratik inkişafa diq-qət yetirirlər. Ulu Öndər Heydər Əliyevi digər dövlət xadimlərindən və siyasi liderlərdən fərqləndirən onun dərin biliyində, qətiyyətinə, işgüzarlığına, uzaqgörənliyində, qarşısına qoyduğu məsələni hə-yata keçirmək qabiliyyətində, müdrikliyində, siyasət-çi keyfiyyətlərində, məhir diplomat olmasında, həm-söhbətinə təsir etmək gücünə malik olmasında idi. Azərbaycanı qorumaq, saxlamaq, dövlətçiliyimizi möhkəmləndirmək və inkişaf etdirmək yolları hamar olmasa da, Ümummilli Lider Heydər Əliyev dərin zə-kası ilə bütün çətinliklərə sine germək əzmində oldu-ğunu nümayiş etdirdi.

Müstəqil və suveren dövlətin lideri, xarizmatik siyasət dahisi, əsl vətəndaş

İstər çağdaş Azərbaycan tarixində, istərsə də xalqımızın yaddaşında Ümummilli Lider Heydər Əli-yev müstəqil və suveren dövlətin lideri, xarizmatik siyasət dahisi, əsl vətəndaş kimi özünəməxsus yer tutub. Bu çətin məqamda xalqı ilə birlikdə olduğuna bəyan edən Ulu Öndər Heydər Əliyevin 1993-cü il iyunun 9-da Bakıya gəlişi, qardaş qırğınının qarşısı-nı almaq istiqamətində göstərdiyi səylər Vətən, xalq sevgisinin aydın ifadəsi idi. Ümummilli Lider iyunun 15-də Azərbaycan Ali Sovetinin Sədri seçildi, iyulun 24-də isə Milli Məclisin qərarı ilə Azərbaycan Res-

Milli Qurtuluş Günü: Azərbaycanın bugünkü reallıqlarının və gələcək hədəflərinin başlanğıcı

publikası Prezidentinin səlahiyyətlərini həyata keçir-məyə başladı. 1993-cü il oktyabrın 3-də ümumxalq səsverməsi ilə Ulu Öndər yekdilliklə Azərbaycan Respublikasının Prezidenti seçildi. Dövlət başçısı İl-ham Əliyev çıxışlarında daim müstəqillik tariximizin Heydər Əliyev dövrünün reallıqlarını əsaslı şəkildə qeyd edərək bu çağırışı edir ki, o dövrü bilməyən, o vaxt yaşamayan gənc nəsil bilməlidir ki, nəyin baha-sına biz müstəqilliyi qoruyub saxlaya bilmişik. Kimə biz borcluyuq.

1993-2003-cü illərdə dövlətçiliyin əsasları qoyul-du. Milli Konstitusiyamız qəbul olundu. Siyasi isla-hatlara start verildi, çoxpartiyalı sistem yarandı. Azərbaycan beynəlxalq təcriddən çıxdı və hörmətə layiq olan ölkə kimi tanınmağa başladı. Böyük inves-tisiyalar cəlb edildi. Ordu quruculuğuna start verildi. Kadrların yetişdirilməsi ilə bağlı önəmli addımlar atıl-dı. O kadrlar ki, bu gün də ölkəmizin müxtəlif sahe-lərinin inkişafına öz töhfələrini verirlər.

İllər biri-birini əvəzlədikcə, 15 iyun 1993-cü il tari-xinin önəmi daha aydın dərk olunur. Qurtuluşdan başlanan yol bu gün tam müstəqil və suveren Azər-baycanın daha yüksək zirvələrə fəth etməsini şərt-ləndirir. Qurtuluş Azərbaycanın bugünkü reallıqları-na yol açdı. 1993-2003-cü illər çağdaş tariximizdə sabitlik, inkişaf dövrü, 2003-cü ildən sonrakı dövr isə Böyük Yolun davamı kimi yer tutur.

Ulu Öndərin yeni neft strategiyası: Bugünüməzə və gələcəyimizə hesablanmış inkişaf konsepsiyası

1994-cü il sentyabrın 20-də dünyanın aparıcı transmilli şirkətləri ilə tarixə "Əsrin müqaviləsi" kimi daxil olan neft sazişi imzalandı. Bununla Azər-baycan-nı dünya iqtisadi sisteminə integrasiyasının əsası qoyuldu. Bu saziş ölkəmizin iqtisadi imkanlarını artır-maqla yanaşı, beynəlxalq münasibətlər sistemində yerini və rolunu möhkəmləndirdi. Çoxlarına əfsanə kimi görünən Bakı-Tbilisi-Ceyhan, Bakı-Tbilisi-Ərzu-rum neft-qaz layihələri 2006-2007-ci illərdə reallığa çevrildi. Regional çevrildə qurulan əməkdaşlıq illər keçdikcə beynəlxalq miqyas aldı. Azərbaycan regio-nal inkişafın aparıcı qüvvəsinə, dünyanın enerji təh-lükəsizliyinin təminatçısına çevrildi. Onu da qeyd etmək ki, Ümummilli Lider Heydər Əliyevin uzaqgör-ən siyasətinin nəticəsi olaraq 1999-cu ildə Dövlət Neft Fondu yaradıldı. Məqsəd neft gərilərinin idarə edilməsində şəffaflıq prinsipinin qorunması, ölkənin hərtərəfli inkişafına xidmət edən sosial-iqtisadi layi-hələrin uğurlu icrası idi.

Ümummilli Lider, eyni zamanda, bildirdirdi ki, dün-yanın inkişaf etmiş ölkələrinin təcrübəsindən istifadə etməklə yanaşı, həm də islahatlar aparmaq, bazar iqtisadiyyatı yolu ilə getmək, insanlara sərbəstlik vermək, kəndliləri torpağın sahibi etmək, mülkiyyət formasını dəyişmək lazımdır. Ulu Öndər Heydər Əli-yevin 1993-cü ildən başladığı islahatlar dahi rəhbə-rin hakimiyyətinin birinci dövründə gördüyü işlərin davamı idi. Məhz o dövrdə həyata keçirilən islahat-lara əsaslanaraq bildirilirdi ki, yaradılmış iqtisadi po-tensial böyük sərvətimizdir. Bu sərvət Azərbaycanın tam sərbəst, heç bir dövlətdən asılı olmayaraq yaşa-masına imkan verir.

Ərazi bütövlüyümüzün və suverenliyimizin qan-rantı olan ordu quruculuğu sahəsində görülən işlə-r, yaradılan möhkəm təməlin nəticəsidir ki, Silahlı Qüvvələrimiz bu gün dünyanın ən güclü 50 ordusu sırasında qəraraşıb. 44 günlük İkinci Qarabağ mü-haribəsi, eyni zamanda, bir günlük lokal antiterror tədbirləri Azərbaycan Ordusunun gücünün, qüdrəti-nin dünyaya təqdimatı oldu. Azərbaycanın tarixi Zə-fərinə şərtləndirən amillər sırasında yer alan diplo-matik mübarizədə də Ümummilli Liderin düşünül-müş siyasəti öz sözünü dedi. İstər döyüş meydanın-da, istərsə də diplomatik cəbhədə üstünlüyü ələ alan Azərbaycan Heydər Əliyev siyasətinin uğurları-nı dünyaya təqdim etdi. Ümummilli Lider hakimiyyə-tə qayıdışının ilk günündən bu çağırışı etdi ki, müstə-qilliyimizi və suverenliyimizi əbədi etmək üçün hara-da yaşamasından asılı olmayaraq hər bir azər-baycanlıdan bir amal - azərbaycanlılıq ideologiyası ət-rafında sıx birlik, həmrəylik tələb olunur. Azər-bayca-nın diplomatik uğurlarında diasporumuzun rolu da inkarediləməzdir. Ulu Öndər Heydər Əliyev bir dövlə-tin xaricdəki varlığının təsdiqi kimi Azərbaycan dias-porunun birliyini, həmrəyliyi vacib amil kimi önə çəkirdi. Məhz onun təşəbbüsü ilə 2001-ci il noyabrın 9-10-da Bakıda Dünya Azərbaycanlılarının I Qurul-tayı keçirildi. Qurultaydan əvvəl Ümummilli Liderin çağırışına uyğun olaraq dünyanın müxtəlif ölkələrində Azərbaycan cəmiyyətləri, mərkəzləri yaradıldı. Onların vahid mərkəzdən idarə olunmasına xidmət edən Dünya Azərbaycanlılarının I Qurultayı soydəş-larımızın bir araya gəlməsinə geniş yol açdı. Artıq

2001-ci ildən başlayaraq hər 5 ildən bir Dünya Azər-baycanlılarının Qurultayı keçirilir. Dünyanın müxtəlif ölkələrində yaşayan soydaşlarımızın birliyi, həmrə-yişi fonunda həmin ölkələrdə cərəyan edən proses-lərə təsir imkanları artır.

Ümummilli Lider Heydər Əliyevin misilsiz xidmə-tlərindən bəhs edərkən milyonların partiyası kimi nü-fuz qazanan Yeni Azərbaycan Partiyasının yaradıl-masını xüsusi qeyd etməliyik. Xalqın böyük əksəri-yətinin istəyini özündə əks etdirən 91 nəfər ziyalının Ulu Öndər Heydər Əliyevə müraciəti, həmçinin dahi şəxsiyyətin bu müraciətə cavabı xalqın ümidinin yal-nız Ümummilli Liderə idi, Ulu Öndər qayıdışı ilə xalq, dövlət sevgisinin aydın mənzərəsini yaratdı. Zama-nın tələbi, xalqın istəyi ilə yaradılan Yeni Azər-bay-can Partiyasının çox keçmədən, yeni siyasət mey-danına atılmasından 7 ay sonra iqtidar partiyası kimi fəaliyyət göstərməsi xalqın Ulu Öndər Heydər Əli-yev sevgisini, Yeni Azərbaycan Partiyasına inamını bir daha ortaya qoydu. Çox qısa zamanda xalqın partiyası adını qazanan Yeni Azərbaycan Partiyası daim tutduğu yola sadiqliyi ilə nüfuzunu artırır, sıra-larını kəmiyyət və keyfiyyət baxımından daha da möhkəmləndirir. Partiya ilk gündən öz adını qələbə-lər partiyası kimi tarixə yazdı.

Dinamik inkişaf edən, modernləşən, beynəlxalq miqyasda nüfuzu gündən-günə artan dövlət

Təbii ki, 15 iyun 1993-cü ildən başlanan inkişaf yolunun uğurlarını bir yazıda tam əhatə etmək müm-kün deyil. Gerçək olan budur ki, Ümummilli Lider Heydər Əliyevin xalqın təkidli tələbi ilə hakimiyyətə qayıdışı ilə Azərbaycan yenidən quruldu. 1993-2003-cü illərdə Azərbaycanın sürətli inkişafı bugün-kü reallıqların bünövrəsidir. Həmin illərdə görülmüş işlər sayəsində Azərbaycan inkişafın təkmil modeli-ni dünyaya təqdim edir. Son 21 ildən artıq dövrdə bu modele edilən əlavələr və yeniliklər ölkəmizin bey-nəlxalq münasibətlər sistemində yerinin və rolunun artmasında əhəmiyyətli rol oynayır. Prezident İlham Əliyevin Ulu Öndərin siyasi kursunu uğurla davam etdirməsi və zənginləşdirməsi sayəsində Azər-bay-can dünyanın dinamik inkişaf edən, modernləşən, beynəlxalq miqyasda nüfuzu gündən-günə artan dövlətə çevrilib. Həyata keçirilən uğurlu, səmərəli daxili və xarici siyasət həm Azərbaycanın yüksəlişi və inkişafında, milli maraqların qorunmasında, həm də ölkəmizin dünya siyasi arenasında layiqli yer tut-masında öz ifadəsini tapır. "2003-cü ildə xalq Hey-dər Əliyev siyasətinə səs vermişdir, mənə etimad göstərmişdir. Çünki mən demişdim ki, əgər xalq eti-mad göstərsə, Ulu Öndərin siyasətinə sadiq qala-cağam" söyləyən dövlət başçısı İlham Əliyev bildirir ki, o əsas amillərdən biri idi. Həyat onu göstərdi ki, doğrudan da tarixi uğurlara imza atdıq. Bu dövrü xar-akterizə etmək üçün çox vaxt lazımdır. Hər şey göz qabağındadır: "Əminəm ki, bizim tarixçilərimiz, poli-toloqlarımız, alimlərimiz bu dövrü də məqalələrdə, kitablarda, dərsliklərdə düzgün əks etdirəcəklər. Çünki bu, gənc ölkəmizin yeni dövrü idi, əvvəlki döv-rə əsaslanmış, o möhkəm təmələ əsaslanmış, am-ma yeni dövrüdü. Çünki bu da təbii. Çünki hər dövrün öz tələbləri var. Biz 1990-cı illərin tələbləri ilə XXI əsrdə yaşaya bilmərik. Hətta bu gün müharibə-dən sonra yeni dövr başlayır".

Möhtərəm Prezidentimiz daim bu çağırışı da edir ki, hər dövrün öz tələbləri var. Biz 1990-cı illərin tə-ləbləri ilə XXI əsrdə yaşaya bilmərik. Hətta bu gün müharibədən sonra yeni dövr başlayır. Əvvəlki döv-rlərdə əldə edilmiş bütün uğurları kənara qoymalı-yıq. Bəli, bu, bizim üçün fundament, baza, imkan ya-ratdı ki, əsas məqsədimizə çatıq. Ancaq əgər biz oturub bütün günü o dövr haqqında danışsaq, gələ-cək haqqında düşünməsək, onda nə olacaq. Biz ge-ləcək haqqında düşünməliyik, zamanı qabaqlamalı-yıq.

Azərbaycan bütün işləri ardıcılıqla həyata keçirir. Bu gün böyük qürur hissi ilə qeyd edirik ki, bugünkü Azərbaycan Ulu Öndər Heydər Əliyevin görmək istədiyi azad, müstəqil, ərazi bütövlüyü və suverenliyi tam təmin olunmuş Azərbaycanıdır. Sözsüz ki, belə qüdrətli, suveren, ərazi bütövlüyünü təmin edən ölkəyə çevrilmək üçün 27 illik yol getdik. 2020-ci ildə 44 günlük İkinci Qarabağ müharibəsində Müzəffər Ali Baş Komandan İlham Əliyevin rəhbərliyi ilə rəşadətli ordumuz tarixi Zəfərə imza atdı. Bu Zəfər növbəti zəfərlərin davamlılığını təmin etdi. Belə ki, 2023-cü ildə Azərbaycan Silahlı Qüvvələrinin həyata ke-çirdiyi bir günlük antiterror tədbirləri nəticəsində su-verenliyimiz tam bərpa edildi. Ötən il isə diplomatik uğurlarımız sırasında Qazaxın dörd kəndinin geri qay-tarılması əlavə olundu. Ulu Öndərin ən böyük arzu-su Azərbaycanı bütöv görmək idi. Ümummilli Lider



Heydər Əliyev 2003-cü ildə xalqa tarixi müraciətində məhz bu inamı ifadə etmişdi ki, axıra çatdıra bilme-diyi işləri, planları cənab İlham Əliyev həyata keçirə-cək. Dahi şəxsiyyət bu müraciəti ilə Heydər Əliyev yolunun davamlılığı fonunda Azərbaycanın daha möhtəşəm uğurlara imza atmasına yol açdı. Ulu Ön-dərin "Arzu edirəm ki, sizinlə birlikdə gedək Şuşaya. Gedəcəyik, inanın ki, gedəcəyik. Şuşa Azər-baycan-ın gözdür, hər bir azərbaycanlı üçün iftixar mən-beyidir. Şuşa bizim mədəniyyətimizin, tariximizin rəmzidir. Şuşa hamı üçün əzizdir. Amma təkcə Şu-şa yox, Laçın dağları da əzizdir. Biz heç vaxt Laçın-sız yaşaya bilmərik. Ağdam kimi gözəl bir şəhər, Füzuli, Cəbrayıl, Zəngilan, Qubadlı, Kəlbəcərin o bu-laqları, Kəlbəcərin o lısti suyu - biz onlarsız yaşaya bilmərik" çağırışına qürur doğuran cavab dövlət baş-çısı, Müzəffər Ali Baş Komandan İlham Əliyevin 8 noyabr 2020-ci ildə Şəhidlər xiyabanından Şuşanı nazad edilməsi müjdəsini xalqa çatdırarkən söylə-di-yi bu fikirlər oldu: "Mən bu gün ulu öndər Heydər Əli-yevin məzarını ziyarət etdim, onun ruhu qarşısında baş əydim. Ürəyimdə dedim, xoşbəxt adamam ki, ata vəsiyyətini yerinə yetirdim. Şuşanı azad etdik! Bu, böyük Qələbədir! Bu gün şəhidlərimizin, Ulu Ön-dərin ruhu şadırd! Gözün aydın olsun Azərbaycan! Gözünüz aydın olsun dünya azərbaycanlıları!"

Azad Qarabağ və Şərqi Zəngəzur cənnətməkəna çevrilir

Bu gün qürurla tarixi Zəfərimizdən, ərazi bütövlü-yümüzün və suverenliyimizin tam bərpasından bəhs edərkən onun yaratdığı reallıqlar fonunda 2022-ci il-də Qarabağın tacı Şuşanın 30 ildən sonra dünyaya azərbaycanlılarını bir araya gətirərək Zəfər Qurultay-ı xatırlayırdım. Ulu Öndər Heydər Əliyevin təşəbbüsü ilə ilk qurultay 2001-ci ildə keçirilmişdir. Ulu Öndər dərin məzmunlu çıxışında, Qarabağ problemi ilə bağlı öz fikirlərini bildirmiş və demişdir ki, Azərbaycan ərazi bütövlüyünü bərpa edəcək, iş-ğal altında olan torpaqlar işğaldan azad ediləcək və Azərbaycan xalqı öz dədə-baba torpaqlarına qayı-daçaqdır. Biz - Ulu Öndərin davamçılığı bu sözləri gerçəyə çevirdik və V qurultaya hazırlıq işləri başla-yarkən mənə məruzə edildi və dedim ki, bu qurultay mütlaq Şuşada keçiriləlidir. Dövlətimizin başçısı onu da qeyd etmişdir ki, bu gün alınmış açıqdır, üzü-müz güllür, başımız diki. Hər şey belə olacaq. Bundan sonra Azərbaycan xalqı müzəffər xalq kimi əbədi yaşayacaq, Azərbaycan dövləti qalib dövlət kimi əbədi yaşayacaq. Biz öz torpağımızdayıq, bu torpaqda möhkəm dayanmışıq və heç kim heç vaxt bu torpaqlardan bizi tərpədə bilməz.

Bu gün Şuşada, Laçında, Ağdamda, Füzulide, Cəbrayıl, Zəngilanda, Qubadlıda, Kəlbəcərdə, Xankəndidə uğrəngli bayrağımız əzəmətlə dalğala-nır. Bu torpaqlar cənnətməkəna çevrilir. Böyük Qa-ləydidn Proqramının birinci mərhələsi uğurla davam edir. Ölcüyəgəlməz bərpa-quruculuq soydaşlarımı-zın öz doğma yurd-yuvalarına qayıdışı ilə tamamlanı-r. Dövlət başçısı İlham Əliyevin 30 may 2025-ci il tarixli "Azərbaycan Respublikasının 2027-2030-cu illərdə sosial-iqtisadi inkişaf Strategiyası"nın və "Azərbaycan Respublikasının işğaldan azad edil-miş ərazilərinə Böyük Qayıdışa dair II Dövlət Proq-ramı"nın hazırlanması haqqında" Sərəncamı Böyük Qayıdışın davamlılığının təmin edilməsinə xidmət etdi. Sənəddə də qeyd olunduğu kimi, işğaldan azad edilmiş ərazilərin bərpası və iqtisadi fəaliyyə-tə reinteqrasiyası, əhəlinin öz yurdlarına təhlükəsiz şəkildə qayıtması, habelə Qarabağ və Şərqi Zəngə-zurda dayanıqlı məskunlaşmanın və məşğulluğun təmin olunması istiqamətində görülən işlər Böyük Qayıdış prosesini ölkənin sosial-iqtisadi inkişafında qazanılan nailiyyətlərin ayrılmaz tərkib hissəsinə çevirib.

Bu gün qürurla qeyd etdiyimiz məqamlardan biri də paytaxt Bakı ilə yanaşı, Qarabağın və Şərqi Zən-gəzurun beynəlxalq tədbirlər üçün ideal məkan kimi qəbul olunmasıdır. Bu ərazilərdən dünyaya ünvanla-nan çağırışlar Azərbaycanın birlik, həmrəylik, əmək-daşlıq tərəfdarı olduğunu bir daha nümayiş etdirir. Azərbaycan-Türkiyə qardaşlığına Qarabağın tacı Şuşa, Azərbaycan-Türkiyə-Pakistan birliyinə isə La-çın, Şərqi Zəngəzur şahidlik etdi. Azərbaycan bu torpaqlarda üç Beynəlxalq Hava Limanının istifadə-yə verilməsi ilə Qarabağın, Şərqi Zəngəzurun hava qapılarını dünyaya açdı. Görülən işlərin miqyası ge-nişdir. Azərbaycan təkmil dirçəlik modelini dünyaya təqdim etməklə bu sahədə də təcrübəsinin nümunə olduğunu təsdiqləyir.

Heydər Əliyev Fondu: Ümummilli Liderin fəaliyyətinin, dövlətimiz, xalqımız qarşısında əvəzolunmaz xidmətlərinin fəal təbliğatçısı

Uğurlarımızda Heydər Əliyev Fondunun rolu bö-yük, payı əvəzolunmazdır. 2004-cü ildə yaradılan Heydər Əliyev Fondu Ümummilli Liderin fəaliyyəti-nin, dövlətimiz, xalqımız qarşısında əvəzolunmaz xidmətlərinin fəal təbliğatçısıdır. Heydər Əliyev irsini təbliğ etməklə yanaşı, biri-birindən mühüm layihələ-rin təşəbbüsçüsü və iştirakçısı kimi tanınan və nüfuz qazanan Fondun Azərbaycan reallıqlarının təbliğinə verdiyi davamlı töhfələr təqdirəlayiqdir. Azər-bayca-nın Birinci vitse-prezidenti, Heydər Əliyev Fondunun prezidenti Mehriban xanım Əliyevanın rəhbərliyi ilə həyata keçirilən layihələr Azərbaycanın bütün sahə-lərdə uğurlu inkişafına öz töhfəsini verir. Dövlətimiz-in başçısı İlham Əliyev Mehriban xanım Əliyevanı Azərbaycanın Birinci vitse-prezidenti kimi təqdim edərkən Fondun uğurlu fəaliyyətini bir daha təhlil edərək bildirmişdir: "Bax, bu, çoxşaxəli fəaliyyət və eyni zamanda, uğurlu fəaliyyət mənim bu qəran qə-bul etməyimdə əsas rol oynamışdır. Eyni zamanda, qeyd etməliyəm ki, Mehriban Əliyeva çox peşəkar, bilikli, təcrübəli, prinsipial, çox xeyirxah bir insandır. Təsədüfi deyil ki, Azərbaycan xalqı ona böyük rəğ-bət və sevgi ilə yanaşır. Sadəladığım bütün bu amil-ləri nəzərə alaraq, mən bu qərara gəldim və bu gün Mehribanın həyatında yeni dövr başlayır. Əminəm ki, o, bundan sonra da ölkəmizin inkişafına öz də-yərli töhfəsini versəcəkdir". 2017-ci ildən ötən 8 ildən artıq dövrdə görülən işlər, əldə olunan uğurlar bu inamın təsdiqidir.

Bu gün Heydər Əliyev Fondu Mehriban xanım Əliyevanın rəhbərliyi ilə azad Qarabağın və Şərqi Zəngəzurun dirçəlməsinə böyük töhfələr verir. Tari-xi və mədəni abidələrimizin bərpası prosesi uğurla həyata keçirilir. Hazırkı dövrün əsas çağırışı məhz Böyük Qayıdış Proqramının uğurlu icrası, tezliklə yüksək səviyyədə başa çatdırılmasıdır.

Heydər Əliyev siyasətinin uğurları davamlıdır. Mil-li Qurtuluş Günündan başlanan yol Azərbaycanı ye-ni-yeni hədəflərə nail olmasına təmin etməklə beynəlxalq münasibətlər sistemində söz sahibliyini möhkəmləndirir, tarixi ədalətin bərpası fonunda yeni ça-ğırışlara istiqamətləndirir. Bu yol xalqımızı Qərbi Azərbaycana da qovuşduracaq. Tezliklə dövlət baş-çısı İlham Əliyev bu müjdəni də xalqımıza çatdırı-caq.

Qeyd etdiklərimiz belə bir ümumiləşdirməyə əsas verir ki, Qurtuluş Azərbaycanın bugünkü real-lıqları və onların əsasında müəyyənləşdirilən hədəf-lərimizin təqdimatıdır. Xalqımız tam əmindir ki, qa-lib, bütövləşən Azərbaycan Prezident İlham Əliyev və Birinci vitse-prezident Mehriban xanım Əliyeva-nın birgə səyləri nəticəsində yeni-yeni zəfərlər qazanacaq, qarşıya qoyulan hədəflərə doğru inamla irəliləyəcək.

Vüqar RƏHİMZADƏ, Milli Məclisin deputatı.